

“मीठे बच्चे- तिमी सँग देहसहित जे जति चीज छन् ती सबै बलि चढाइदेऊ, फेरि निमित्त बनेर सम्हाल्थौ भने ममत्व निस्किएर जान्छौ।”

प्रश्न:- हरेक ब्राह्मण बच्चाहरूले कुनचाहिँ युक्ति अवश्य सिक्नु पर्छ?

उत्तर:- सेवा गर्ने युक्ति अवश्य सिक। परमात्मा को हुनुहुन्छ? यो कसरी सिद्ध गरेर बताऊँ, यो सोख हुनु पर्छ। तिमीलाई बाबाको श्रीमत मिलेको छ- समझदार बनेर सबैलाई बाबाको सन्देश सुनाऊ। यस्तो राम्रा-राम्रा पर्चा, कार्ड छपाऊ जसबाट मनुष्यलाई थाहा होस्- परमात्मालाई सर्वव्यापी भन्नु उहाँलाई अपमान गर्नु हो। तिमी बच्चाहरूले तीर्थ यात्रीहरूको धेरै सेवा गर्न सक्छौ।

गीत:- जिसका साथी हैं भगवान्...

ओम् शान्ति। बच्चाहरूले गीत सुन्थौ। बच्चाहरूले नै यसको अर्थ जान्दछौ, बाँकी जसले गीत गायो उसले यो गीतको अर्थ केही पनि जान्दैन। न उनीहरूको साथमा भगवान् हुनुहुन्छ, न उनीहरूलाई भगवान् कहिले आएर आफ्ना बच्चाहरूलाई स्वर्गको वर्सा दिनु हुन्छ भन्ने कुरा नै थाहा छ। बाबाले नै सामुने आएर बच्चाहरूलाई आफ्नो परिचय दिनु भएको छ। उहाँ बाबा नै अहिले सामुने बस्नु भएको छ। तिमीहरूले सुन्छौ। तिमीहरूले नै तुफानलाई जान्दछौ। मनुष्यहरूले त प्राकृतिक प्रकोप आदिलाई नै तुफान सम्झन्छन्। यहाँ त ५ विकाररूपी मायाका तुफान आउँछन्। पुरुषार्थमा मायाले धेरै विघ्न ल्याउँछ। तर त्यसको वास्ता गर्नु हुँदैन। बाबालाई राम्ररी याद गर्नाले नै तुफान हटेर जान्छ। बादशाहको बच्चाहरूलाई मेरो पिता बादशाह हुनुहुन्छ भन्ने निश्चय हुन्छ। बादशाहीको, म मालिक हुँ भन्ने नशा रहन्छ। तिमी बच्चाहरूमा पनि कोही-कोहीलाई यस्तो पक्का निश्चय छ, बाबालाई आफ्नो बनाएका छन्। आफ्नो बनाउनु सानो कुरा होइन। मेरो त एक शिवबाबा, दोस्रो न कोही। धेरै बच्चाहरूले यी कुरालाई जान्दैनन्, यसै कारण मायाको तुफानले हैरान गर्छ र फेरि बाबालाई नै छोडिदिन्छन्। दुनियाँमा यथार्थ रूपमा भगवानलाई कसैले जान्दैनन्। तिमी बच्चाहरू वास्तवमा शिवालयमा रहनेवाला थियौ। अहिले वेश्यालय भएको छ। अहिले मनुष्यहरू बाँदरभन्दा पनि खराब बनेका छन्। मनुष्यको क्रोध बाँदरको भन्दा पनि बढी छ। मनुष्य भएर पनि यस्तो काम गर्छन्, त्यसैले उनीहरूलाई बाँदरभन्दा पनि खराब भनिन्छ। मानिसको सबैभन्दा ठूलो दुश्मन के हो, जसले उसलाई बाँदर भन्दा पनि खराब बनाएको छ? यो कसैले जान्दैनन्। बाबा भन्नुहुन्छ- तिमी दिलरूपी दर्पणमा आफ्नो अनुहार हेर, तिमी पहिले के थियौ! अहिले बाबाले तिमीलाई लायक बनाउनु हुन्छ। तर कोही श्रीमतमा चल्दैन भने मायाले उसलाई नालायक बनाइदिन्छ।

बाबा श्रीमत दिनु हुन्छ- देहसहित तिमी सँग जे-जति चीज छन् ती सबै सहित बलि चढ। फेरि तिमीलाई निमित्त बनाइदिन्छु। तिम्रो ममत्व मेटाइदिन्छु। तिमी अबलाहरूको लागि धेरै सजिलो छ। राजस्थानमा राजाहरूको आफ्ना बच्चा छैन भने धर्मपुत्र बनाउँछन्। गरिबको बालक यदि धनवानको धर्मपुत्र बन्यो

२०७५ जेष्ठ १० बिहीबार २४-०५-२०१८ प्रातः मुरली ओम् शान्ति “बापदादा” मधुबन

भने कति खुशी हुन्छ- म यति सम्पत्तिको मालिक हुँ। ठूला बडाका बच्चाहरूलाई पनि हामी करोडपतिका बच्चा हौं भन्ने धेरै नशा रहन्छ। यो ज्ञानको त उनीहरूलाई थाहै छैन। तिमीलाई थाहा छ- यो ज्ञानमा कति धेरै नशा रहन्छ। श्रीमतमा चल्नाले नै श्रेष्ठ बन्छौं, चलेनौ भने बन्दैनौ। भगवान् भन्नुहुन्छ- तिमीलाई त कुनै प्रकारको पनि चिन्ता छैन। रात-दिन तिमीलाई नशा रहनु पर्छ- हामीलाई बाबाले २१ जन्मको लागि स्वर्गको राजाईको वर्सा दिनु हुन्छ। हामी बाबाको सन्तान बनेका छौं। वास्तवमा सबै शिवबाबाका सन्तान हुन्। तर अहिले शिवबाबा आएर यथार्थमा आफ्नो बच्चा बनाउनु हुन्छ। अहिले तिमीहरू सामुने बसेका छौ, जान्दछौ- शिवबाबा हामीलाई आफ्नो बनाएर स्वर्गको लायक बनाउनको लागि मत दिनु हुन्छ- प्यारा बच्चाहरू, कसैको नाम-रूपमा फँस्नु हुँदैन। एक शिवबाबाको नाम-रूप नै बुद्धिमा राख। उहाँको नाम-रूप मनुष्यको भन्दा अलग छ। बाबा भन्नुहुन्छ- तिमी मेरो थियौ, निर्वाणधाममा रहन्थ्यौ। हामी आत्मा परमधाम, शान्तिधाम अथवा निर्वाणधामका निवासी हौं, यो कुरा भुल्यौ? हाम्रो स्वधर्म शान्ति हो। यो शरीर कर्म गर्नको लागि अङ्ग हो। नत्र पार्ट कसरी बजाउने? हामी आत्मा निराकारी दुनियाँका निवासी हौं, यो बिल्कुल थाहा छैन। यी सबै कुरा मनुष्यले नै जान्दछ, जनावरले कहाँ जान्दछ र! परमात्मालाई सर्वव्यापी भनिदिएका छन्, त्यस्तै स्वयं पनि आत्मा हौं भन्ने कुरा भुलेका छन्। भन्दछन्- क्राइस्टलाई, इब्राइमलाई परमपिता परमात्माले पठाउनु भएको हो। त्यसो भए अवश्य कोही पठाउनेवाला पिता हुनुहुन्छ। तिमीलाई थाहा छ- हरेक ड्रामा अनुसार आउँछन्। पठाउने त प्रश्नै उठ्दैन। अहिले मनुष्यहरू अज्ञान अन्धकारमा छन्। न बाबालाई, न आफूलाई, न रचनालाई जान्दछन्। म आत्मा हुँ, यो शरीर अलग हो। हामी आत्मा त्यहाँबाट आएका हौं- यो सबै कुरा बाबाले नै याद दिलाउनु हुन्छ। बाबा भन्नुहुन्छ- सबैलाई याद दिलाऊ। तिमी निमन्त्रणा पत्र धेरै राम्रो छापिएको छ। शिवको चित्र पनि छ। उहाँ बाबा, अनि यो लक्ष्मी-नारायण चाहिँ वर्सा हो। लेखिएको छ- आएर परमपिता परमात्माबाट लक्ष्मी-नारायण जस्तो बन्ने वर्सा लेऊ। तिमी लक्ष्मी-नारायण बन्नको लागि विद्यार्थी हो। ती धनवानहरूको बच्चा पढ्थे भने कति खुशी हुने थिए होलान्! तर हाम्रो अगाडि त त्यो केही पनि होइन। अल्पकालको सुखको लागि मेहनत गर्छन्। तिमी बच्चाहरू सदैव सुख पाउँछौ। यो पनि तिमीले नै भन्न सक्छौ। जहाँ गए पनि हातमा निमन्त्रणा पत्र होस्। भन, सबै आत्माहरूका पिता स्वर्गको रचयिता हुनुहुन्छ, उहाँबाट वर्सा कसरी मिल्छ त्यो यहाँ लेखिएको छ। यो निमन्त्रणा हवाइ जहाजबाट खसाउन सक्छौ। अखबारमा पनि छपाउन सक्छौ। ठूला बडा व्यक्तिहरूलाई निमन्त्रणा मिल्छ। यो हवाइजहाज विनाशको लागि पनि हो भने तिमी सेवाको लागि पनि हो। यो काम गरिबले त गर्न सक्दैन, तर बाबा त गरिब-निवाज हुनुहुन्छ। गरिबले नै वर्सा पाउँछन्। धनवान त ममत्वमा फँसेका छन्। समर्पण हुनमा हृदय विदीर्ण हुन्छ। कन्या-माताहरूको यतिबेला नै भाग्य उदय हुन्छ।

बाबा भन्नुहुन्छ- यी माताहरूद्वारा नै विश्वको, साधु-सन्त तथा विद्वानहरूको उद्धार गर्नु छ। पछि गएर ती सबै आउँछन्। अहिले उनीहरूले सम्झन्छन्- हामी जस्तो कोही छैन। बाबाले गृहस्थ व्यवहारमा

२०७५ जेष्ठ १० बिहीबार २४-०५-२०१८ प्रातः मुरली ओम् शान्ति “बापदादा” मधुबन
 रहनेलाई नै यो राजयोग सिकाउनु भएको हो, यो कुरा उनलाई थाहा छैन। उनीहरूको हठयोग कर्म-
 संन्यास अलग हो। भगवानले त अवश्य आएर स्वर्गको मालिक बनाउनु हुन्छ। त्यसैले, तिमीलाई कति
 खुशी हुनु पर्छ। यी बाबा भक्तिमा पनि लक्ष्मी-नारायणको चित्रलाई धेरै प्यार सँग साथमा राख्थे।
 श्रीकृष्णको चित्रलाई हेरेर धेरै खुशी हुन्थे। बाबाले बच्चाहरूलाई सम्झाउनु हुन्छ— आफ्नो र अरूको
 कल्याण गर्नु छ भने सेवामा लाग। लक्ष्य-उद्देश्य त धेरै स्पष्ट छ। वर्सा हो— दैवी दुनियाँको राजाई। माथि
 शिवबाबा, तल लक्ष्मी-नारायण, सम्झाउन कति सजिलो छ! त्यसैले सबैलाई निमन्त्रणा दिनु छ।
 बेहदका बाबाबाट स्वर्गको वर्सा अवश्य मिल्नु छ। जहाँ धेरै मानिस जान्छन् त्यहाँ यी पर्चा अवश्य
 बाँड्नु पर्छ। कसैले केही भन्न सक्दैन। यदि कसैले केही भन्यो भने हामी सिद्ध गरेर बताउने छौं— बाबा,
 जसबाट स्वर्गको वर्सा मिल्छ, उहाँलाई तपाईं सर्वव्यापी भन्नुहुन्छ! बाबा भन्नुहुन्छ— हेर, म स्वर्गको
 मालिक बनाउँछु, यिनीहरूले मेरो अपमान गर्छन्, मलाई ढुङ्गा माटोमा राख्छन्। अब तिमीलाई श्रीमत
 मिल्छ— यी पर्चा धेरै बाँड। अमरनाथको यात्रामा मानिसको भीड जान्छ, त्यहाँ गएर बाँड। यसमा
 लेखिएको छ— यज्ञ, जप, तप, तीर्थ आदिबाट म मिल्दिनँ। तर सम्झाउनेवाला समझदार चाहिन्छ।
 सम्झाउनु पर्छ— उहाँ हुनुहुन्छ परमपिता परमात्मा। केवल भगवान्, ईश्वर, परमात्मा भन्नाले पिता शब्द
 आउँदैन। गड फादर भन्नाले पिता शब्द आउँछ। हामी सबै एक पिताका सन्तान हौं। परमात्मा सर्वव्यापी
 हुनुहुन्छ भने के परमात्मा पतित हुनुभयो त? उहाँ त हुनुहुन्छ सर्वश्रेष्ठ। उहाँको यादगार मन्दिर पनि छन्।
 त्यसैले बच्चाहरूमा युक्तिले सेवा गर्ने सोख हुनु पर्छ। तीर्थ यात्रामा गएर धेरै सेवा गर्न सक्छौ। उनीहरू
 हुन् शारीरिक यात्री, तिमीहरू हौं रूहानी यात्री। सम्झाउनु पर्छ— तपाईं कहाँ जाँदै हुनुहुन्छ। शंकर पार्वती
 त सूक्ष्म वतनमा रहनु हुन्छ। यहाँ उनीहरू कहाँबाट आउँछन्। यो सबै भक्तिमार्ग हो। त्यसैले तिमीले धेरै
 सेवा गर्न सक्छौ। बिचरा भक्तहरू धेरै धक्का खाइरहन्छन्, त्यसैले उनीहरूमाथि दया लाग्छ। उनीहरूलाई
 भन— तपाईंहरूले आफ्नो धर्मलाई भुल्नु भएको छ। हिन्दू धर्म कसले स्थापना गर्‍यो? सेवा त धेरै छ।
 तिमी बच्चाहरू खडा हुनु पर्छ। बाबा आउनु भएको छ स्वर्गको वर्सा दिन फेरि पनि मायाले नाकमा
 समातेर मुख मोडिदिन्छ। त्यसैले माया देखि धेरै सावधान रहनु पर्छ। अहिले तिमी बच्चाहरू
 बापदादाको सम्मुख बसेका छौ। बाबा सम्मुख आउनु भएको कुरा दुनियाँलाई कहाँ थाहा छ र? सबै
 आत्माहरूको ज्योति निभेको छ। पूरै निभ्दैन, थोरै प्रकाश रहन्छ। फेरि बाबा आएर ज्ञान-घृत थप्नु हुन्छ।
 जब कोही मर्छ भने दियो जगाउँछन्। यहाँ योगद्वारा आत्माको ज्योति जगाइन्छ। ज्ञानको धारणा
 गरिरहन्छन्। भारतवर्षको प्राचीन राजयोग प्रसिद्ध छ। ती निवृत्त मार्गवालाले त अनेक प्रकारका हठयोग
 सिकाउँछन्। फाइदा केही पनि छैन। तल झर्दै रहन्छन्। योगेश्वर बाहेक अरू कसैले योग सिकाउन
 सक्दैन। योग सिकाउनेवाला हुनुहुन्छ ईश्वर, उहाँ निराकार हुनुहुन्छ।

बाबा भन्नुहुन्छ— तिमीलाई अहिले योग सिकाइरहेको छु। अब तिम्रो ८४ को पार्ट पूरा भयो। कसैको ८४
 जन्म, कसैको ६० जन्म, कसैको एक-दुई जन्म पनि हुन्छ। तिमी बच्चाहरूले धेरै सेवा गर्नु छ। भारतवर्ष
 नै स्वर्ग थियो। देवी-देवताको राज्य थियो। यो कुरा तिमी बाहेक कसैले सम्झाउन सक्दैन। गाली पनि

२०७५ जेष्ठ १० बिहीबार २४-०५-२०१८ प्रातः मुरली ओम् शान्ति “बापदादा” मधुबन
तिमीले खानु पर्छ। बाबाले गाली खानु हुन्छ भने के बच्चाले गाली खानु हुँदैन र? अत्याचार सहन गर्ने
छौ। यो पनि ड्रामामा निश्चित छ। फेरि पनि यस्तै हुन्छ। अहिले तिमी बच्चाहरूलाई पारस बुद्धि बनाउँछु।
यस्ता बाबालाई धेरै याद गर्नु पर्छ, जसले विश्वको मालिक बनाउनु हुन्छ। भन्नुहुन्छ— प्यारा बच्चाहरू
चिरञ्जीवी बन। स्वर्गको राज्य लेऊ। यस्ता मीठो-प्यारो बाबालाई तिमी याद गर्न सक्दैनौ? यादद्वारा नै
विकर्म विनाश हुन्छ। बाँकी रहेको पापको खातालाई यहाँ चुक्ता गर्नु छ। यदि योग लगाएनौ भने सजाय
खानु पर्नेछ। त्यतिखेर बाबाले साक्षात्कार पनि गराउनु हुन्छ— तिमी मेरो बनेर फेरि छोडपत्र दिएर
विश्वासघाती बन्यौ। सुरुमा तिमीले साक्षात्कार पनि गरेका छौ। अच्छा!

मीठे-मीठे सिकीलधे सदा सकुशल रहने बच्चाहरूलाई माता-पिताको याद-प्यार एवं गुडमर्निङ्ग।
बच्चाहरूले सम्झिनु पर्छ— हामी यो शरीर छोडेर प्यारो घरमा जाने छौं। अब यहाँ रहन अलिकति पनि
आनन्द छैन। अब हामी बाबा सँग जानेछौं। बाबालाई नै याद गर्नु छ। त्यहाँ देखि फेरि स्वर्गधाममा जाने
छौं। यो यात्रा धेरै आश्चर्यजनक छ, यसमा मायाले धेरै विघ्न पुर्‍याउँछ। अच्छा!

मीठे-मीठे सिकीलधे बच्चाहरूप्रति माता-पिता बापदादाको याद-प्यार एवं गुडमर्निङ्ग। रूहानी
बाबाको रूहानी बच्चाहरूलाई नमस्ते। रूहानी बच्चाहरूको रूहानी बाबालाई गुडमर्निङ्ग, नमस्ते।

धारणाको लागि मुख्य सारः—

- १) एक शिवबाबाको नाम-रूप बुद्धिमा राख्नु छ। अरू कसैको पनि नाम-रूपमा फँस्नु छैन।
- २) मायाका तुफानहरूको वास्ता गर्नु छैन। मेरो त एक शिवबाबा, दोस्रो न कोही... यो
विधिबाट तुफानलाई हटाउनु छ।

वरदानः— सबै व्यर्थ चक्रबाट मुक्त रहेर निर्विघ्न सेवा गर्ने अखण्ड सेवाधारी भव

सेवा त सबैले गर्छन्, तर जो सेवा गर्दा पनि सदा निर्विघ्न रहन्छन्, त्यसको धेरै महत्त्व छ।
सेवाको बीचमा कुनै पनि प्रकारको विघ्न नआओस्। वायुमण्डलको, सङ्गको,
आलस्यको.... यदि कुनै पनि विघ्न आयो भने सेवा खण्डित भयो। अखण्ड सेवाधारी
कहिल्यै कुनै विघ्नमा आउन सक्दैन। अलिकति संकल्प मात्र पनि विघ्न नहोस्। सबै व्यर्थ
चक्रबाट मुक्त रहने गर, तब सफल र अखण्ड सेवाधारी भनिन्छ।

स्लोगनः— जो दिल र दिमागबाट इमान्दार छ, ऊ नै बाबा र परिवारको प्यारको पात्र हुन्छ।